



**Мәдәният, сәнгать һәм кинематография өлкәсендә  
Татарстан Республикасы Президенты грантларын гамәлгә кую турында**

Мәдәният, сәнгать һәм кинематография оешмаларына дәүләт ярдәме күрсәтү системасын камилләштерү максатларында, Россия Федерациясе Бюджет кодексының 78<sup>1</sup> статьясының 4 пункты, «Мәдәният турында» 1998 елның 3 июлендәге 1705 номерлы Татарстан Республикасы Законының 28<sup>2</sup> статьясы нигезендә **карап бирәм:**

1. 2021 елдан Мәдәният, сәнгать һәм кинематография өлкәсендә Татарстан Республикасы Президенты грантларын (алга таба шулай ук – грантлар) гамәлгә куярга.

2. Мәдәният, сәнгать һәм кинематография өлкәсендә Татарстан Республикасы Президенты грантларын алучыларның (алга таба – грантлар алучылар) теркәлгән исемлеген расларга.

3. Түбәндөгеләрне билгеләргә:  
грант алучыларга грантлар 2021 елдан алып ел саен түләнә;  
Татарстан Республикасы бюджетының грантлар түлүгә бирелә торган бюджет ассигнованиеләренең гомуми күләме елына 349 358,4 мең сум тәшкил итә.

4. Татарстан Республикасы Министрлар Кабинетына:  
грантлар бирү тәртибен расларга;  
грант алучының һәркайсына түләнә торган грант күләмен, аның 2019 елда әлеге грант алучыга бирелгән Мәдәният, сәнгать һәм кинематография өлкәсендә Татарстан Республикасы Президенты гранты күләменнән азрак була алмавын күздә тотып, билгеләргә;

әлеге Указын гамәлгә ашыру белән бәйлә чыгымнарны Татарстан Республикасы бюджеты акчалары хисабыннан финанслауны тәэмин итәргә;  
грантларның тиешле максатларга сарыф ителүен контрольдә тотуны тәэмин итәргә;

Татарстан Республикасы бюджетын формалаштырганда ел саен грантлар түлүгә акча бүлүне күздә тотарга;

үз актларын әлеге Указга туры китерергә, шулай ук аны гамәлгә ашыруны тәэмин итә торган башка карарлар кабул итәргә.

5. Түбәндәгеләрне үз көчен югалткан дип танырга:

Татарстан Республикасы Президентының «Мәдәният, сәнгать һәм кинематография өлкәсендә Татарстан Республикасы Президенты грантларын гамәлгә кую турында» 2007 елның 2 апрелдәге ПУ-168 номерлы Указын;

Татарстан Республикасы Президентының «Татарстан Республикасы Президентының «Мәдәният, сәнгать һәм кинематография өлкәсендә Татарстан Республикасы Президенты грантларын гамәлгә кую турында» Указына үзгәреш кертү хакында» 2015 елның 23 мартындагы ПУ-302 номерлы Указын.

6. Әлеге Указ аңа кул куйган көннән үз көченә керә.

**Татарстан Республикасы**  
**Президенты**



**Р.Н. Миңнеханов**

Казан, Кремль  
2021 ел, 27 гыйнвар  
№ ПУ-60

Татарстан Республикасы  
Президентының  
2021 елның « 27 » гыйнварындагы  
ПУ- 60 номерлы Указы белән  
расланды

**Мәдәният, сәнгать һәм кинематография өлкәсендә  
Татарстан Республикасы Президенты грантларын алучылар  
исемлеге**

1. «Татарстан Республикасы Дәүләт җыр һәм бию ансамбле» дәүләт бюджет мәдәният учреждениесе.
  2. «Татарстан Республикасы Дәүләт симфоник оркестры» Татарстан Республикасы дәүләт автоном мәдәният учреждениесе.
  3. «Бәрмәнчек» керәшен дәүләт фольклор ансамбле» Татарстан Республикасы дәүләт бюджет мәдәният учреждениесе.
  4. «В.И. Качалов исемендәге Казан академия рус Зур драма театры» Татарстан Республикасы дәүләт бюджет мәдәният учреждениесе.
  5. «Татаркино» Татарстан Республикасы дәүләт бюджет мәдәният учреждениесе.
  6. «Муса Җәлил исемендәге Татар академия дәүләт опера һәм балет театры» дәүләт бюджет учреждениесе.
  7. «Габдулла Тукай исемендәге Татар дәүләт филармониясе» Татарстан Республикасы дәүләт бюджет мәдәният учреждениесе.
  8. «Галиәсгар Камал исемендәге Татар дәүләт Академия театры» дәүләт бюджет учреждениесе.
  9. «К.Тинчурин исемендәге Татар дәүләт драма һәм комедия театры» дәүләт бюджет учреждениесе.
-